



పైనాన్నియల్ ఇండిపెండెన్స్ - రిటైర్ ఎల్లి..
ఈ మాటకు సంక్షిప్త రూపం ఫైర్.
ఆర్థిక స్వేచ్ఛ సాధించాలనుకోవడం స్వాగతించాల్సిన విషయమే.
జీతం మీద ఆధారపడాల్సిన పన్నేకుండా.. నెలనెలా మన బ్యాంకు ఖాతాలో డబ్బు వచ్చి పడేలా పకడ్బందీగా ఏర్పాట్లు చేసుకోవడం గొప్ప నిర్ణయమే.
కానీ, సమస్యంతా 'రిటైర్ ఎల్లి' తోనే! ఉద్యోగ విరమణ.. చురుకైన జీవితం నుంచి శాశ్వత విరమణ కాకూడదు.

పా తిక్కెలోపే కొలువులో చేరతారు. తొలి ఉద్యోగం.. తొలి జీతం నుంచే రిటైర్మెంట్ ఫండ్ ఏర్పాటు చేసుకుంటారు. ఇంకా మెంట్లు.. ప్రమాదాన్ని వచ్చినకొద్దీ ఉద్యోగ విరమణ నిధికి కేటాయింపులు పెంచుకుంటారు. నలభై అయి దేళ్లు నిండగానే.. కెరీర్ కు మంగళం పాడేసి.. ప్రపంచాన్ని చుట్టొస్తూనో, పడకర్పిలో కునుకుతీస్తూనో బతికేయాలని కొందరి ఆలోచన. ఇక్కడే సమస్య! వైద్య సదుపాయాలు పెరిగాయి. జీవన నాణ్యత పెరిగింది. దీంతోపాటు జీవన ప్రమాణాలు పెరిగిపోతున్నాయి. వీటన్నిటివల్లా నలభై అయిదేళ్ల వయసు 'మలి యవ్వనం' కిందికే వస్తున్నది. అరవై అవుమైన 'నడి వయసు'. డెబ్బై దాటితేకానీ 'వృద్ధాప్యం' మన శరీరంలో ప్రవేశించదు.. పడక కుర్చీ అవసరమూ రాదు. 'తొందరపడి ఒక కోయిల ముందే కూసింది'.. అన్నట్టు రాని వృద్ధాప్యాన్ని కొనితెచ్చుకోవడం ఎందుకు? ఏ రోజుకు ఆరోజు, ఏ వారానికి ఆ వారం, ఏ నెలకు ఆ నెల.. ఏదో ఓ లక్ష్యం సవాల విసురుతున్నప్పుడే మెదడు చురుగ్గా ఉంటుంది. ఆలోచనలు ఉత్తేజాన్ని పొందుతాయి. ఆ సవాళ్లకు తగినట్టుగా శరీరమూ సర్వ సన్నద్ధం అవుతుంది. మళ్ళీ పడుకోడానికి నిద్రలేస్తూ, అరిగిండుకోడానికి ఆహారం తింటూ, గడియారం వైపు చూస్తూ కాలాన్ని కరిగించుకుంటూ.. బతికే బతుకూ ఓ బతుకేనా? ఆ శ్రమలేని జీవితంతో శరీరం సర్వీసింగ్ కు వచ్చేస్తుంది. రక్తపోటు ఎక్కువ అవుతుంది. మధుమేహం చుట్టుముట్టేస్తుంది. పొట్ట ముందుకొస్తుంది. హఠాత్తుగా ఏ అర్ధరాత్రి 'ఛాతీలో నొప్పి' అంటూ దవాఖానలో చేరిపోతారు. బైపాస్ అంటారు. స్టెంట్లు పడతాయి. రిటైర్మెంట్ ప్రకటించుకున్న ఆరు నెలలలోపే తీవ్ర అనారోగ్యాలపాలు అవుతున్నవారు ఎంతోమంది. ఖాళీ బుర్ర దయ్యాల కార్డూనా అనే మాట ఎలా ఉన్నా.. ఖాళీ మనిషి మాత్రం అనారోగ్యాల పుట్టి! కాబట్టి, మీకు మీరు రిటైర్మెంట్ ఇచ్చుకోవద్దు. అవసరమైతే చట్ట బద్ధమైన రిటైర్మెంట్ తర్వాత కూడా మీ అనుభవాన్ని, నైపుణ్యాన్ని సద్వినియోగం చేసుకోండి. సమాజం కోసమూ కొంత కేటాయింపండి. ఆత్మసంతృప్తిని

ఫైర్ ఎందుకు సార్?

మించిన ఆనందం ఉండదు. దీనివల్ల శరీరంలో పాజిటివ్ హార్మోన్ల ఊట పెరుగుతుంది.
అలా అయితే ఓకే..
 రిలాక్సేషన్ కో, రిటైర్మెంట్ కో కాకుండా.. అటాకెక్టివ్ ఆశల్ని బతికించుకోడానికి, అర్ధంతరంగా ఆగిపోయిన కలల్ని నిజం చేసుకోడానికి.. ఫైర్ ఓ మంచి అవకాశం. ఆర్థిక సమస్యల కారణంగా, బాధ్యతల బరువు వల్ల పేరు పక్కన ఎంటీయే అనే మూడక్షరాల్ని చూడలేకపోయిన వెలితిని ఇప్పుడు పూడ్చుకోవచ్చు. పాతికేళ్ల వయసులో పెట్టుబడికి ఫైనల్ లెక్క వ్యాపార ఆలోచనలకు నీళ్లు వదులుకుని ఉంటే.. స్టార్ట్ అప్ ఆలోచనకు 'స్టాండ్ అప్' చెప్పవచ్చు. అంకుర సంస్థకు ప్రాణం పోయవచ్చు.

నటన, రచన, సంగీతం.. ఇలా నచ్చిన అభిరుచికి ఓటేయవచ్చు. సౌందర్య వ్యాపార దిగ్గజం వైకా వ్యవస్థాపకరాలు ఫుల్టైం నాయర్ యాభై ఏళ్ల వయసులో ఆంధ్రప్రెస్మార్కెటింగ్ వైపు అడుగుశారు. కాకపోతే, ఓ వయసు తర్వాత ఓ కొత్త వ్యాపారం ప్రారంభిస్తున్న పుడు.. ఒకటికే పదిసార్లు ఆలోచించాలి. మలిసంద్యలో రిస్క్ తట్టుకునే సామర్థ్యం తక్కువగా ఉంటుంది. మళ్ళీ సున్నా నుంచి జీవితాన్ని ఆరంభించడం దాదాపుగా అసాధ్యం. కాబట్టి 'ప్లే సేఫ్' ఫార్ములా అనుసరించాలి. రిటైర్మెంట్ నిధి జోలికి వెళ్లకుండా.. ఇతరత్రా సేవింగ్స్ నే పెట్టుబడిగా పెట్టాలి. ఆ స్థాయిలో నిధులు సమకూరిన తర్వాతే.. ఫైర్ దిశగా అడుగులేయాలి. అప్పటికే తమకు అనుభవం ఉన్న రంగాన్ని ఎంచుకోవడం కొంత సురక్షితం. లాభాల వెంట పడకుండా ఆనందాన్ని ఆస్వాదించి ఉన్నానికే పనిచేయాలి. కొన్ని కలలు దూరపుకొండలు. దిగాకే లోతు తెలుస్తుంది. అధిరోహింసాపడం ఆరంభించాకే పరిమితులు అర్థం అవుతాయి. ఆ పరిస్థితి వస్తే అక్కడితో పరుగు ఆపడం మేలు. దారి మార్చుకోవడం ఉత్తమం. ఫైర్.. మనకు దారిచూపే కాగడా కావాలే కానీ, మన బతుకులో నిప్పులు పోయకూడదు. సుదూర భవిష్యత్తులో మనం కోరుకున్న జీవితాన్ని గడపడం కోసం.. వర్తమానాన్ని వృథా చేసుకోకూడదు. సంపాదనలో సింహభాగం.. ఎల్లీ రిటైర్మెంట్ పెట్టుబడులకు కేటాయింపి.. మొక్కుబడిగా బతికేయకూడదు. నేడు నిజం. రేపు అనూహ్యం. ఈ క్షణం అనుభవించాల్సిన ఆనందాల్ని అనుభవించాల్సిందే. ఇల్లు, కారు, పిల్లల చదువులు, టూల్స్.. ఏ విషయంలోనూ రాజీ వద్దు. ■

యాభై తర్వాత, అరవై తర్వాత, డెబ్బై తర్వాత.. ఎప్పుడైనా కావచ్చు. రిటైర్మెంట్ జీవితాన్ని చక్కగా ప్లాన్ చేసుకోండి. ఆర్థిక ప్రణాళిక పక్కాగా ఉండాలి. జీవితాన్ని సెలబ్రేట్ చేసుకోండి. రేపటి కోసం ఈరోజును పణంగా పెట్టద్దు. ఫైర్ కు ముందైనా, తర్వాత అయినా.. ఆరోగ్యాన్ని నిర్లక్ష్యం చేయొద్దు. కుటుంబానికి సమయం కేటాయించండి. మరొకరితో పోల్చుకుని కుమిలిపోవద్దు. 'విశ్రాంతి' ఒక మానసిక భావన. ఏ పని చేయకపోవడమే విశ్రాంతి అనుకుంటే పారపాటు. చురుకైన జీవితం నుంచి విరమిస్తున్నాం అనడానికి అదో సంతకం.



ఎం. రాం ప్రసాద్
 సర్టిఫైడ్ ఫైనాన్షియల్ ప్లానర్
 ram@rpwealth.in
 www.rpwealth.in